



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXII]

THURSDAY, APRIL 29, 2021 / VAISAKHA 10, 1943

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

વંચાણમાં લીધું :-

- (૧) ભારત સરકારશ્રીના ગૃહ મંત્રાલયના હુકમ નંબર ૪૦-૩/૨૦૨૦-DM-I (A) તા. ૨૬/૦૪/૨૦૨૧.
- (૨) ગુજરાત સરકારશ્રીના ગૃહ વિભાગના જાહેરનામાં ક. વિ-૧/કઅવ/૧૦૨૦૨૦/૪૮૨ તા. ૨૭/૦૪/૨૦૨૧
- (૩) અત્રેની કચેરીના જાહેરનામા ક.ઈ.સી/એમ.એ.જી/વશી/૧૩૮૭ થી ૧૪૫૭/૨૦૨૧ તા. ૩૧/૦૩/૨૦૨૧.
- (૪) અત્રેની કચેરીના જાહેરનામા ક.ઈ.સી/એમ.એ.જી/વશી/૧૪૭૪ થી ૧૫૩૫/૨૦૨૧ તા. ૦૮/૦૪/૨૦૨૧.
- (૫) અત્રેની કચેરીના જાહેરનામા ક.ઈ.સી/એમ.એ.જી/વશી/૧૫૫૧ થી ૧૬૩૧/૨૦૨૧ તા. ૧૩/૦૪/૨૦૨૧.

જાહેરનામું

ફોજદારી કાર્યરીતિ અધિનિયમ, ૧૯૭૩ (૧૯૭૪નો બીજો અધિનિયમ)ની કલમ-૧૪૪ અને નેશનલ ડીઝાસ્ટર મેનેજમેન્ટ એક્ટ-૨૦૦૫ની કલમ-૩૪ હેઠળનું.

નં. EC/MAG/વશી/૧૬૬૬ થી ૧૭૨૬/૨૦૨૧.—નોવેલ કોરોના વાયરસ (COVID-19) ને WHO દ્વારા વૈશ્વિક મહામારી જાહેર કરવામાં આવેલ છે. આ સંબંધમાં કેન્દ્ર સરકાર તથા રાજ્ય સરકાર દ્વારા સમયાંતરે સુચનાઓ તેમજ માર્ગદર્શિકાઓ બહાર પાડવામાં આવેલ છે. ભારત સરકારશ્રીના ગૃહ મંત્રાલયના સંદર્ભ-૧ દર્શિત પત્ર ક્રમાંક 40-3/2020-DM-I(A) તા. ૨૬-૪-૨૦૨૧ તથા ગુજરાત સરકારશ્રીના ગૃહ વિભાગના સંદર્ભ-૨ દર્શિત હુકમ ક્રમાંક: વિ-૧/કઅવ/૧૦૨૦૨૦/૪૮૨, તા. ૨૭/૪/૨૦૨૧ થી ગુજરાત રાજ્યમાં કોરોના વાઈરસને નિયંત્રણમાં લેવા સારૂ જરૂરી પ્રતિબંધો મુકવામાં આવેલ છે.

પોલીસ કમિશનરશ્રી, વડોદરા શહેરની હકુમત સિવાયના વડોદરા ગ્રામ્ય જિલ્લાના સમગ્ર વિસ્તાર (નગરપાલિકા વિસ્તાર સહિત)માં કોરોના સંક્રમણને અટકાવવા સારૂ જરૂરી અમલવારી કરવા માટે અત્રેના સંદર્ભ-૨, ૩ અને ૪ થી જાહેરનામું બહાર પાડવામાં આવેલ છે.

વાસ્તે, હું ડી. આર. પટેલ, (GAS) નિવાસી અધિક જિલ્લા કલેક્ટર અને અધિક જિલ્લા મેજિસ્ટ્રેટ, વડોદરા, સત્તાની રૂઈએ ફોજદારી કાર્યરીતિ અધિનિયમ-૧૯૭૩ની કલમ-૧૪૪, નેશનલ ડીઝાસ્ટર મેનેજમેન્ટ એક્ટ-૨૦૦૫ની કલમ-૩૪ અને ગુજરાત એપેડેમિક ડીસીઝ એક્ટ-૧૯૮૭ અન્વયેના એપેડેમિક ડીસીઝ COVID-19 રેગ્યુલેશન-૨૦૨૦ના નિયમ-૧૨ હેઠળ મને મળેલ સત્તાની રૂઈએ તા. ૨૮/૪/૨૦૨૧ થી તા. ૫/૫/૨૦૨૧ સુધી નીચે મુજબના નિયંત્રણો મુકવામાં આવે છે.

- A. આ સમયગાળા દરમ્યાન લગ્ન માટે ખુલ્લા અથવા બંધ સ્થળોએ મહત્તમ ૫૦(પચાસ) વ્યક્તિઓની મંજૂરી રહેશે. લગ્ન માટે DIGITAL GUJARAT PORTAL પર નોંધણીની જોગવાઈ યથાવત રહે છે.
- B. અંતિમક્રિયા/દફનવિધી માટે મહત્તમ ૨૦ (વીસ) વ્યક્તિઓની મંજૂરી રહેશે.
- C. વડોદરા જિલ્લામાં આવેલ સરકારી, અર્ધસરકારી, બોર્ડ, કોર્પોરેશન, બેંક, Finance Tech સંબંધિત સેવાઓ, કેશ ટ્રાન્ઝેક્શન સેવાઓ, બેંકોનું ક્લીયરિંગ, હાઉસ, એ. ટી.એમ. રીપેરર્સ, સ્ટોક એક્સચેન્જ, સ્ટોક બ્રોકરો, ઇન્સ્યોરન્સ કંપનીઓ તથા તમામ પ્રકારની ખાનગી ઓફીસોમાં કર્મચારીઓની હાજરીની સંખ્યા ૫૦% સુધી સુનિશ્ચિત કરવાની રહેશે. આવશ્યક સેવાઓને આ જોગવાઈ લાગુ પડશે નહીં.
- D. જિલ્લામાં તમામ પ્રકારની રાજકીય, સામાજિક, ધાર્મિક, સાંસ્કૃતિક, શૈક્ષણિક, કાર્યક્રમો/મેળાવડાઓ સદંતર બંધ રહેશે.
- E. જિલ્લામાં પ્રેક્ષકોની ઉપસ્થિતિ વગર સ્પોર્ટ્સ કોમ્પ્લેક્સ/સ્પોર્ટ્સ સ્ટેડીયમ/સંકુલમાં પ્રેક્ષકો વગર રમતગમત ચાલુ રાખી શકાશે.
- F. જિલ્લામાં તમામ ધાર્મિક સ્થાનો જાહેરજનતા માટે બંધ રહેશે. ધાર્મિકસ્થાનો ખાતેની દૈનિક પૂજા/વિધી ધાર્મિકસ્થાનોના સંચાલકો/પૂજારીશ્રીઓ દ્વારા જ કરવાની રહેશે.
- G. પબ્લિક બસ ટ્રાન્સપોર્ટ મહત્તમ ૫૦% પેસેન્જર કેપેસિટીમાં ચાલુ રહેશે.

અન્ય રાજ્યોમાંથી વડોદરા જિલ્લામાં પ્રવેશ કરતાં મુસાફરોને RTPCR Test સંબંધમાં આરોગ્ય અને પરિવાર કલ્યાણ વિભાગ દ્વારા આપવામાં આવેલ સુચનાઓ લાગુ રહેશે.

તમામે ફેસ કવર, માસ્ક અને સોશ્યલ ડિસ્ટન્સીંગનું ચુસ્તપણે પાલન કરવાનું રહેશે.

વિસ્તાર

આ જાહેરનામું પોલીસ કમિશનરશ્રી, વડોદરા શહેરની હકુમત સિવાયનો વડોદરા ગ્રામ્ય જિલ્લાના સમગ્ર વિસ્તાર (નગરપાલિકા વિસ્તાર સહિત) માં લાગુ પડશે.

અમલવારીનો સમય

આ હુકમનો અમલ તારીખ ૨૮મી એપ્રિલ, ૨૦૨૧ના કલાક ૦૦-૦૦ થી તારીખ ૫મી મે, ૨૦૨૧ના કલાક ૨૪-૦૦ સુધી કરવાનો રહેશે.

શિક્ષા

આ હુકમનો ભંગ કરનાર વ્યક્તિ વિરૂદ્ધ ભારતીય દંડ સંહિતા-૧૮૬૦ની કલમ-૧૮૮, ૫ ગુજરાત એપેરેમીક રેગ્યુલેશન, ૨૦૨૦ તથા એપેરેમીક એક્ટ ૧૮૮૭ની જોગવાઈ અને ડિઝાસ્ટર મેનેજમેન્ટ એક્ટની કલમ-૫૧ થી ૬૦ મુજબ શિક્ષાને પાત્ર થશે. વડોદરા જિલ્લામાં ફરજ બજાવતા નાયબ પોલીસ અધિક્ષકશ્રી થી પોલીસ સબ ઇન્સપેક્ટર તેમજ હેડ કોન્સ્ટેબલ સુધીનો હોદ્દો ધરાવનાર તમામ અધિકારીશ્રીઓને આ જાહેરનામાનો ભંગ કરનાર ઇસમો વિરૂદ્ધ ભારતીય દંડ સંહિતા-૧૮૬૦ની કલમ-૧૮૮ તથા ડિઝાસ્ટર મેનેજમેન્ટ એક્ટ ની કલમ-૫૧ થી ૬૦ મુજબ ફરીયાદ માટે અધિકૃત કરવામાં આવે છે.

આજ રોજ તારીખ ૨૭મી એપ્રિલ, ૨૦૨૧ના રોજ મારી સહી તથા કચેરીનો સિક્કો લગાડી જાહેરનામું બહાર પાડ્યું.

ડી. આર. પટેલ,
અધિક જિલ્લા મેજિસ્ટ્રેટ,
વડોદરા.
